



21-05-2020

ఉదయము మురళి

ఓంశాంతి

బాప్ దాదా

మధుసూను

“ మధురమైన పిల్లలారా - మీరు అనంతమైన తండ్రి నుండి అనంతమైన వారసత్వము తీసుకునేందుకు వచ్చారు, ఇక్కడ హద్దుకు సంబంధించిన విషయాలేవీ లేవు. మీరు చాలా ఉత్సాహంతో తండ్రిని స్మృతి చేస్తే పాత ప్రపంచాన్ని మర్చిపోతారు “

ప్రశ్న:- ఏ విషయాన్ని మీరు స్వయం పదే పదే మననము చేసుకొని పక్కా చేసుకోవాలి?

జవాబు:- మేము ఆత్మలము, మా తండ్రి అయిన పరమాత్మ నుండి వారసత్వము తీసుకుంటున్నాము, ఆత్మలంతా పిల్లలు, పరమాత్మ ఆత్మల తండ్రి. ఇప్పుడు తండ్రి, పిల్లల మేళా(కలయిక) జరిగింది. ఈ విషయాన్ని పదే పదే మననము చేసుకొని(నూరి నూరి) పక్కా చేసుకోండి. ఆత్మాభిమానులుగా అయ్యే కొలది దేహాభిమానము తొలగిపోతుంది.

పాట:- ఎవరైతే తండ్రి జతలో ఉంటారో,..... (జో పియా కేసాఫ్ హై,.....)

ఓంశాంతి. మేము తండ్రి జతలో కూర్చొని ఉన్నామని పిల్లలకు తెలుసు. వీరు అత్యంత గొప్ప బాబా. అందరికీ తండ్రి, ఇప్పుడు తండ్రి వచ్చి ఉన్నారు. తండ్రి నుండి ఏం లభిస్తుందనే ప్రశ్నే రాదు. తండ్రి ద్వారా వారసత్వమే లభిస్తుంది. వీరు అందరి బేహద్ తండ్రి. వీరి ద్వారా బేహద్ సుఖము, బేహద్ ఆస్తి లభిస్తుంది. అది హద్దులోని సంపద. కొందరి వద్ద 1 వేయి, కొంతమంది వద్ద 5 వేలు ఉండవచ్చు. కొంతమంది వద్ద 10-20-50 కోట్లు, అరబ్బులు ఉండవచ్చు. వారంతా లౌకిక తండ్రులు, హద్దు పిల్లలు. మనము ఇక్కడ బేహద్ తండ్రి వద్దకు, బేహద్ ఆస్తిని తీసుకునేందుకు వచ్చామని పిల్లలైన మీకు తెలుసు. మనసులో ఆశ(లక్ష్యము) అయితే ఉంటుంది కదా. పాఠశాలలో తప్ప సత్తంగాలు మొదలైన వాటిలో ఎలాంటి లక్ష్యము ఉండదు. శాంతి లభించాలని అంటారు కాని అది లభించదు. మనము ఇక్కడకు నూతన ప్రపంచానికి యజమానులుగా అయ్యేందుకు వచ్చామని పిల్లలైన మీకు తెలుసు. లేకుంటే ఇక్కడకు ఎందుకు వస్తారు? పిల్లలు చాలా వృద్ధి చెందుతూ ఉంటారు. “ బాబా, మేము విశ్వానికి యజమానులుగా అయ్యేందుకు వచ్చాము, ఇందులో హద్దు విషయాలు ఏవీ లేవని అంటారు. బాబా మీ నుండి మేము బేహద్ స్వర్గ వారసత్వమును తీసుకునేందుకు వచ్చామని అంటారు. కల్వ-కల్వము మనము తండ్రి నుండి వారసత్వము తీసుకుంటాము. మళ్ళీ మాయ పిల్లి మన నుండి లాక్కుంటుంది. అందుకే దీనిని గెలుపు-ఓటముల ఆట అని అంటారు. తండ్రి కూర్చొని పిల్లలకు అర్థం చేయిస్తున్నారు. వీరు ఏ సాధు-సత్పురుషులు కారని పిల్లలు కూడా నంబరువారుగా అర్థం చేసుకుంటారు. మీకు ఎలాగైతే దుస్తులున్నాయో వీరికి కూడా అలాగే ఉన్నాయి. ఇతను బాబా కదా. ఎవరి వద్దకు పోతున్నారని ఎవరైనా అడిగితే మేము బాప్ దాదా వద్దకు వెళ్తున్నామని చెప్తారు. ఇది ఒక కుటుంబము. ఎందుకు వెళ్తారో ఏం తీసుకునేందుకు వెళ్తారో ఈ విషయాలు ఇతరులెవ్వరూ అర్థము చేసుకోలేరు. మేము బాప్ దాదా వద్దకు వెళ్తున్నామని, వారి నుండి వారసత్వము లభిస్తుందని ఇతరులెవ్వరూ చెప్పలేరు. తాతగారి ఆస్తికి అందరూ హక్కుధారులే. శివబాబాకు అవినాశి పిల్లలే(ఆత్మలు) కాక ప్రజాపిత బ్రహ్మ పిల్లలైనందున శివబాబాకు పౌత్రులు. మనమంతా ఆత్మలమని ఇప్పుడు మీకు తెలుసు. ఇది చాలా పక్కా చేసుకోవాలి. ఆత్మలమైన మనము మన తండ్రి అయిన పరమాత్మ నుండి

వారసత్వము తీసుకుంటాము. ఆత్మలైన మనము వచ్చి తండ్రితో కలుసుకున్నాము. ఇంతకు ముందు దేహ భావముండేది. ఫలానా ఫలానా పేరు గలవారు మాత్రమే ఆస్తి తీసుకుంటారని అనేవారు. ఇప్పుడు ఆత్మలందరూ పరమాత్మ నుండి వారసత్వము తీసుకుంటారు. ఆత్మలంతా పిల్లలు, పరమాత్మ పిల్లల తండ్రి. తండ్రి పిల్లల మేళా చాలా సమయము తర్వాత ఒక్కసారి మాత్రమే జరుగుతుంది. భక్తిమార్గములో అనేక కృత్రిమ మేళాలు జరుగుతూ ఉంటాయి. ఇది అన్నిటికంటే అద్భుతమైన మేళా. **ఆత్మలు, పరమాత్మ చాలా కాలము వేరుగా ఉండేవి.....(ఆత్మ, పరమాత్మలర్గ రీఫ్ ఓపింగ్,.....)** అని పాడ్తారు. అయితే ఏ ఆత్మలు? ఆత్మలైన మీరే. ఆత్మలమైన మనము మన మధురమైన సైలెన్స్ ఇంటిలో ఉండేవారమని ఇప్పుడిక్కడ పాత్రను అభినయిస్తూ అభినయిస్తూ అలసిపోయామని కూడా మీరు అర్థము చేసుకున్నారు. సన్యాసులు, గురువులు మొదలైన వారి వద్దకు వెళ్లి శాంతి కావాలని వేడుకుంటారు. వారు ఇల్లు-వాకిలి వదిలి అడవులకు వెళ్లినందున వారి నుండి శాంతి లభిస్తుందని భావిస్తారు. కాని అలా కానే కాదు. ఇప్పుడైతే అందరూ పట్టణాలలోకి వచ్చేశారు. అడవిలోని గుహలు ఖాళీగా ఉన్నాయి. గురువులుగా అయి కూర్చోని ఉన్నారు. లేకుంటే వారు నివృత్తి మార్గ జ్ఞానమునిచ్చి పవిత్రతను నేర్పించాలి. ఈ రోజులలో వారు వివాహాలు కూడా చేయిస్తూ ఉంటారు.

పిల్లలైన మీరు, “యోగబలముతో మీ కర్మేంద్రియాలను వశము చేసుకుంటారు. కర్మేంద్రియాలు యోగబలముతో శీతలమైపోతాయి. కర్మేంద్రియాలలో చంచలత ఉంటుంది కదా. ఇప్పుడు కర్మేంద్రియాల పై విజయము పొందాలి, ఏ చంచలతా ఉండరాదు. యోగబలముతో తప్ప కర్మేంద్రియాలు వశమగుట అసాధ్యము. తండ్రి చెప్పున్నారు - కర్మేంద్రియాల చంచలత యోగబలము ద్వారానే సమాప్తమౌతుంది. యోగబలమే అసలైన శక్తి కదా. ఇందులో చాలా శ్రమ చేయాలి. పోను పోను కర్మేంద్రియాల చంచలత ఉండదు. సత్తయుగములో ఎలాంటి మురికి జబ్బు ఉండదు. ఇక్కడ మీరు కర్మేంద్రియాలను వశము చేసుకొని వెళ్తారు కనుక ఏ విధమైన వికారి(మురికి) విషయాలు అక్కడ జరగవు. దాని పేరే స్వర్గము. దానిని మర్చిపోవడం వలన లక్షల సంవత్సరాలని చెప్తారు. ఇంతవరకూ మందిరాలు నిర్మిస్తూనే ఉన్నారు. లక్షల సంవత్సరాలై ఉంటే ఏ విషయమూ గుర్తుండేది కాదు. ఈ మందిరాలు మొదలైనవన్నీ ఎందుకు నిర్మిస్తారు? అక్కడ కర్మేంద్రియాలు శీతలంగా ఉంటాయి. ఎలాంటి చంచలత ఉండదు. శివబాబాకైతే కర్మేంద్రియాలే లేవు. అయితే ఆత్మలో పూర్తి జ్ఞానముంది కదా. శాంతిసాగరులు, సుఖసాగరులు వారే. కర్మేంద్రియాలు వశము కావని జనులు చెప్తారు. యోగబలముతో మీరు కర్మేంద్రియాలను వశము చేసుకోమని, తండ్రి స్మృతిలో ఉండండి అని తండ్రి చెప్పున్నారు. నియమ విరుద్ధమైన పనులేవీ కర్మేంద్రియాలతో చేయకండి. ఇటువంటి ప్రియమైన తండ్రిని స్మృతి చేస్తూ చేస్తూ ఆ ప్రేమలో ఆనందబాష్పాలు వచ్చేయాలి. ఆత్మ పరమాత్మలో లీనమవ్వనే అవ్వదు. శరీరాన్ని అప్పుగా తీసుకున్నప్పుడు మాత్రమే తండ్రి ఒక్కసారే కలుస్తారు. కనుక అటువంటి తండ్రితో ఎంత ప్రీతిగా వ్యవహరించాలి! ఈ బాబాకు ఉత్సాహము వచ్చింది కదా. ఓహో! నా తండ్రి నన్ను విశ్వాసికే రాజులుగా చేస్తారు, ఇక ఈ ధనము సంపద ఏం చేయాలి, అన్నిటిని వదిలేసి, పిచ్చివాని వలె ఉండిపోయాడు. ఉన్నట్లుండి ఇతనికి ఏమయింది? అని అందరూ అనుకోసాగారు. వ్యాపారము మొదలైనవన్నీ వదిలేసి వచ్చేశాడు. అపారమైన ఖుషీలో మునిగిపోయాడు. సాక్షాత్కారాలు అవ్వసాగాయి. రాజ్యపదవి లభిస్తుంది కాని ఎలా లభిస్తుందో, ఏమవుతుందో ఏమీ తెలియదు.



లభిస్తుందని మాత్రమే తెలుసు. ఈ ఖుషీలోనే అంతా వదిలేశాడు. తర్వాత క్రమ క్రమంగా జ్ఞానము లభించసాగింది. పిల్లలైన మీరు ఈ పాఠశాలకు వచ్చారు, లక్షమైతే ఉంది కదా. ఇది రాజయోగము అనంతమైన తండ్రి నుండి రాజ్యాధికారము తీసుకునేందుకు వచ్చారు. “బాబా! మీరు వచ్చి మా దుఃఖాలు హరించి సుఖములివ్వమని ఎవరిని స్మృతి చేస్తూ ఉండినామో వారి ద్వారానే చదువుకుంటున్నామని పిల్లలకు తెలుసు. పిల్లలు మాకు కృష్ణుని వంటి పుత్రుడు కావాలని కోరుకుంటారు. అరే! అతను వైకుంఠములో కదా లభించేది. కృష్ణుడు వైకుంఠవాసి. అతనిని మీరు ఊయలలో ఊపుతారు. అతని వంటి పుత్రుడు వైకుంఠములోనే కదా లభించేది. ఇప్పుడు మీరు వైకుంఠ చక్రవర్తి పదవిని తీసుకునేందుకు వచ్చారు. అక్కడ తప్పకుండా రాకుమారుడు, రాకుమార్తెలే లభిస్తారు. పవిత్రమైన పుత్రుడు లభించాలనే ఆశ కూడా పూర్తి అవుతుంది. ఇక్కడ కూడా రాకుమార-రాకుమార్తెలు చాలామంది ఉన్నారు. కానీ వీరు నరకవాసులు. మీరు స్వర్గ వాసులను ఆశిస్తున్నారు. ఈ చదువేమో చాలా సులభమైనది, తండ్రి చెప్తున్నారు - మీరు చాలా భక్తి చేసి ఎన్నో ఎదురుదెబ్బలు తిన్నారు. మీరు ఎంతో సంతోషంగా తీర్థ యాత్రలు మొదలైనవాటికి వెళ్తారు. అమరనాథ్ కు వెళ్లి శంకరుడు పార్వతికి అమరకథ వినిపించాడని భావిస్తారు. అమరనాథుని సత్యమైన కథను మీరిప్పుడు వింటున్నారు. ఇక్కడ తండ్రి కూర్చొని మీకు వినిపిస్తున్నారు. మీరు తండ్రి వద్దకు వచ్చారు. ఇది భాగ్యశాలి రథమని, దీనిని బాబా అప్పుగా తీసుకున్నారని మీకు తెలుసు. మనము శివబాబా వద్దకు వెళ్తాము. వారి శ్రీమతమునే అనుసరిస్తాము. ఏమైనా అడగాలంటే బాబాను అడగవచ్చు. పిల్లలు అంటారు - బాబా! మేము సభలో మాట్లాడలేకున్నాము, అందుకు బాబా అంటారు - పిల్లలూ! ఇందుకు మీరు పురుషార్థము చేయండి, ఇందులో నేను ఏం చేయగలను అని బాబా అంటారు.

తండ్రి పిల్లలైన మీకు శ్రేష్ఠంగా అయ్యేందుకు సులభమైన మార్గాన్ని తెలుపుతున్నారు. మొదటిది - కర్మేంద్రియాలను వశపరచుకోండి. రెండవది దైవీగుణాలు ధారణ చేయండి. ఎవరైనా కోపగించుకుంటే ఆ మాటలు వినకండి. ఒక చెవితో విని రెండవ చెవితో వదిలేయండి. ఇష్టము లేని చెడు మాటలను అసలు విననే వినకండి. పతి కోపగించుకొని కొడుక్కి ఉంటే ఏం చేయాలి? అని అడుగుతారు. పతి కోపగించుకుంటే వారి పై పుష్పవర్షము కురిపించండి, నవ్వుతూ ఉండండి. యుక్తులైతే చాలానే ఉన్నాయి. కామేశు, క్రోధేశు అని అంటారు కదా. అబలలు బాధతో పిలుస్తూ ఉంటారు. ద్రోపది ఒక్కరే కాదు. అందరూ ద్రోపదులే. ఇప్పుడు నర్మమవ్వడం(అపవిత్రమవ్వడం) నుండి రక్షించేందుకు తండ్రి వచ్చారు. ఈ మృత్యు లోకంలో ఇది మీ అంతిమ జన్మ. పిల్లలైన మిమ్ములను శాంతిధామానికి తీసుకెళ్లేందుకు వచ్చాను. అక్కడకు పతితాత్మలు వెళ్లేరు, కనుక నేను వచ్చి అందరినీ పావనంగా చేస్తాను. ఎవరికి ఏ పాత్ర లభించిందో అది పూర్తి చేసి ఇప్పుడు అందరూ వాపసు వెళ్లాలి. మొత్తం కల్పవృక్ష రహస్యమంతా బుద్ధిలో ఉంది. వృక్షములోని ఆకులను ఎవ్వరూ లెక్కించలేరు. కనుక తండ్రి కూడా ముఖ్యమైన విషయాలైన బీజము, వృక్షముల గురించి అర్థం చేయిస్తారు. మనుష్యులైతే లెక్కలేనంతమంది ఉన్నారు. నేను కూర్చొని ఒక్కొక్కరి ఆంతర్యాన్ని తెలుసుకోను. భగవంతుడు అంతర్యామి అని, ప్రతి ఒక్కరి ఆంతర్యము వారికి తెలుసునని మనుష్యులు భావిస్తారు. ఇవన్నీ మూఢ నమ్మకాలు.

మీరు వచ్చి మమ్ములను పతితుల నుండి పావనంగా చేయండి, రాజయోగమును నేర్పించమని

మీరు నన్ను పిలిచారని తండ్రి చెప్పున్నారు. ఇప్పుడు మీరు రాజయోగాన్ని నేర్చుకుంటున్నారు. నన్ను పృథి చేయండిని తండ్రి చెప్పున్నారు. తండ్రి ఈ మతము(సలహా)నిస్తారు కదా. తండ్రి శ్రీమతము, వారిచ్చు సద్గతి అన్నిటికంటే భిన్నమైనది. మతము అనగా సలహా, దీని ద్వారా మనకు సద్గతి కలుగుతుంది. మన సద్గతి చేయువారు ఆ ఒక్క తండ్రినని, ఇతరులెవ్వరూ చేయలేరని మీకు తెలుసు. వారిని ఈ సమయంలోనే పిలుస్తారు. సత్యయుగంలో అయితే పిలవనే పిలువరు. సర్వుల సద్గతిదాత ఒక్క రాముడే అని చెప్పేది ఇప్పుడే. మాల తిప్పేటప్పుడు - ఆ మాలను తిప్పుతూ తిప్పుతూ పుష్పము వస్తునే, “రామ” అని చెప్పి కనులకద్దుకుంటారు. జపించవలసింది ఒక్క పుష్పమునే. మిగిలినవారంతా వారి పవిత్ర రచన. మాలను గురించి మీరు బాగా తెలుసుకున్నారు. ఎవరైతే తండ్రి జతలో సేవ చేస్తారో వారిదే ఈ మాల. శివబాబాను రచయిత అని అనరు. రచయిత అంటే ఎప్పుడు రచించారనే ప్రశ్న వస్తుంది. ప్రజాపిత బ్రహ్మ ఇప్పుడీ సంగమ యుగములోనే బ్రాహ్మణులను రచిస్తారు కదా. శివబాబా రచన అయితే అనాదిగా ఉండనే ఉంది. కేవలము పతితుల నుండి పావనంగా చేసేందుకు తండ్రి వస్తారు. ఇప్పుడిది పాత సృష్టి, క్రొత్తదానిలో దేవతలుంటారు. ఇప్పుడు శూద్రులను దేవతలుగా చేసేది ఎవరు? ఇప్పుడు మీరు మళ్ళీ దేవతలుగా అవుతారు. బాబా మనలను శూద్రుల నుండి బ్రాహ్మణులుగా, బ్రాహ్మణుల నుండి దేవతలుగా చేస్తారని మీకు తెలుసు. ఇప్పుడు మీరు దేవతలుగా అయ్యేందుకు బ్రాహ్మణులుగా అయ్యారు. మానవ సృష్టిని రచించేవారు బ్రహ్మ. వారు మానవ సృష్టికి హెడ్(పెద్ద/HEAD), మిగిలిన ఆత్మలందరి అవినాశి తండ్రి శివుడే. ఈ క్రొత్త విషయాలు మీరు వింటున్నారు. ఎవరు బుద్ధివంతులుగా ఉంటారో వారు మంచి లీతిగా ధారణ చేస్తారు. మెల్లమెల్లగా మీరు కూడా వృద్ధి చెందుతూ ఉంటారు. ఇప్పుడు పిల్లలైన మీకు, మేము మొదట దేవతలుగా ఉండేవారమని, తర్వాత 84 జన్మలు ఎలా తీసుకుంటామో తెలిసింది. ఇప్పుడు మీకు రహస్యమంతా తెలుసు. ఎక్కువ మాటలు మాట్లాడే అవసరమే లేదు.

తండ్రి నుండి వారసత్వాన్ని పూర్తిగా తీసుకునేందుకు ముఖ్యమైన విషయము తండ్రి చెప్పున్నారు - ఒకటేమో నన్ను పృథి చేయండి, రెండవది పవిత్రులుగా అవ్వండి. స్వదర్శన చక్రధారులుగా అవ్వండి. ఇతరులను మీ సమానంగా తయారు చేయండి. ఎంత సులభము! అయితే పృథి నిలబడదు. జ్ఞానమేమో చాలా సులభము. ఇప్పుడు పాత ప్రపంచము సమాప్తమవుతున్నది. మళ్ళీ సత్యయుగంలో, నూతన ప్రపంచములో దేవీ దేవతలు రాజ్యపాలన చేస్తారు. ఈ ప్రపంచములో ఉండే అతిపురాతన దేవీదేవతా చిత్రాలు లేక వారి భవనాలు మొదలైనవి చాలా ఉన్నాయి. మేము అత్యంత పురాతన విశ్వరాజ్యాధికారులుగా(మహారాజా, మహారాణులుగా) ఉండేవారమని మీరు చెప్తారు. శరీరమేమో సమాప్తమైపోతుంది. చిత్రాలు మాత్రము తయారు చేస్తూ ఉంటారు. రాజ్యపాలన చేస్తూ ఉండిన ఈ లక్ష్మీనారాయణులు ఎక్కడకు వెళ్లారో, రాజ్య పదవి ఎలా తీసుకున్నారో ఎవ్వరికీ తెలియదు. బిర్లా ఎన్నో మందిరాలు నిర్మిస్తున్నారు, కానీ ఈ విషయాలు వారికి కూడా తెలియదు. ధనము లభిస్తూ ఉంటే నిర్మిస్తూనే ఉంటారు. ఇదంతా దేవతల కృప అని భావిస్తారు. ఒక్క శివుని పూజించడమే అవ్యభిచారి భక్తి జ్ఞానమునిచ్చేవారు జ్ఞానసాగరులు ఒక్కరే. మిగిలినదంతా భక్తిమార్గము. జ్ఞానము ద్వారా అర్ధకల్పము సద్గతి లభిస్తుంది. తర్వాత భక్తి చేసే అవసరముండదు. జ్ఞానము, భక్తి, వైరాగ్యము అని అంటారు. ఇప్పుడు భక్తి పై, ఈ పాత ప్రపంచము పై వైరాగ్యముండాలి. ఇప్పుడు పాతదంతా సమాప్తమవుతున్నది.



దీని పై ఆసక్తి ఎందుకుంచాలి? ఇప్పుడు నాటకము పూర్తి అవుతుంది. మనము వాపస్ ఇంటికి వెళ్లిపోతాము. ఆ ఖుషీ ఉంటుంది. చాలామంది మోక్షము పొందడం మంచిదని, మళ్ళీ ఇక్కడకు వాపసు రాబోమని భావిస్తారు. అత్త సాగరములో కలిసిపోయే నీటిబుడగ వంటిదని భావిస్తారు. ఇవన్నీ వ్యర్థ మాటలు. పాత్రధారులు తప్పకుండా పాత్రను అభినయిస్తారు. ఇంటిలో కూర్చునేవారు పాత్రధారులు కానే కాదు. మోక్షము ఎవ్వరికీ లభించదు. ఇది అనాదిగా తయారైన డ్రామా. ఇక్కడ మీకు ఎంతో జ్ఞానము లభిస్తుంది. మానవుల బుద్ధిలో అయితే జ్ఞానము కొంచెం కూడా లేదు. తండ్రి నుండి జ్ఞానము తీసుకొని వారసత్వము పొందే పాత్ర మీకు మాత్రమే ఉంది. మీరు డ్రామాలో బంధింపబడి ఉన్నారు. పురుషార్థము తప్పకుండా చేస్తారు. డ్రామాలో ఉంటే లభిస్తుందని అనుకోరాదు. కనుక ఏమీ చేయకుండా కూర్చోరాదు. కర్మలాచరించకుండా ఎవ్వరూ ఉండలేరు. కర్మ సన్యాసము జరగనే జరగదు. అచ్చా.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. యోగబలము ద్వారా మీ కర్మేంద్రియాలను శీతలంగా చేసుకోవాలి, అవి మీ వశములో ఉండాలి. చెడు మాటలు వినరాదు, వినపించరాదు. ఏ మాటలు ఇష్టపడరో వాటిని ఒక చెవితో విని మరొక చెవితో వదిలేయాలి.
2. తండ్రి నుండి పూర్తి వారసత్వాన్ని తీసుకునేందుకు స్వదర్శన చక్రధారులుగా అవ్వాలి. పవిత్రంగా అయి మీ సమానంగా చేసే సేవ చేయాలి.

వరదానము :- “ శక్తిశాలి సేవ ద్వారా నిర్బలురలో బలము నింపే

సత్యమైన సేవాధారీ భవ ”

సత్యమైన సేవాధారుల వాస్తవిక విశేషత - నిర్బలురలో బలము నింపేందుకు నిమిత్తులుగా అవ్వడం. సేవ ఏమో అందరు చేస్తారు. కాని సఫలతలో ఏ తేడా అయితే కనిపిస్తుందో ఆ తేడాకు కారణం - సేవా సాధనాలలో శక్తి లోపించడం. ఎలాగైతే కత్తిలో పదును లేకుంటే అది పని చేయదో అలా సేవా సాధనాలలో స్పృతి శక్తి(బలము) అనే పదును లేకుంటే సఫలత ఉండదు. అందువలన శక్తిశాలి సేవాధారులుగా అవ్వండి. నిర్బలురలో బలము నింపి క్షాలిటి గల ఆత్మలను వెలికి తీయండి, అప్పుడు సత్యమైన సేవాధారులని అంటారు.

సాగర్ గన్ :- “ప్రతి ఏరిస్థితిని ఎగిరేకకకు సాధనంగా భావించి

సీదా ఎగురుతూ ఉండండి. ”